

പതിനാലാം കേരള നിയമസഭ
പതിമൂന്നാം സമ്മേളനം

നക്ഷത്രചിഹ്നമിടാത്ത ചോദ്യം നം. 3043.

07.12.2018 ൽ മറുപടിയ്ക്ക്

കൃത്രിമ മധുരം കലർത്തിയ കള്ള്

ചോദ്യം		ഉത്തരം	
ശ്രീ.ഷാഫി പറമ്പിൽ		ശ്രീ.ടി.പി.രാമകൃഷ്ണൻ (തൊഴിലും എക്സൈസും വകുപ്പുമന്ത്രി)	
(എ)	സംസ്ഥാനത്ത് വ്യാജക്കള്ള് ഉല്പാദനവും വിപണനവും വ്യാപകമാണെന്ന റിപ്പോർട്ട് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ സ്വീകരിച്ച നടപടികൾ എന്തൊക്കെയാണ്;	(എ)	ശ്രദ്ധയിൽപ്പെട്ടിട്ടില്ല. വ്യാജക്കള്ളിന്റെ ഉല്പാദനവും, വിപണനവും തടയുന്നതിനായി സംസ്ഥാനത്തെ കള്ള് ഷാപ്പുകളിൽ പരിശോധനകൾ നടത്തി കള്ളിന്റെ സാമ്പിൾ ശേഖരിച്ച് രാസപരിശോധനയ്ക്ക് വിധേയമാക്കിവരുന്നു. അന്തർജില്ലാ കള്ള് കടത്ത് പെർമിറ്റ് മുഖാന്തിരം കള്ള് കൊണ്ടുവരുന്ന വാഹനങ്ങൾ പരിശോധിക്കുകയും ആയതിൽ നിന്ന് സാമ്പിൾ ശേഖരിച്ച് രാസപരിശോധനയ്ക്ക് വിധേയമാക്കുകയും ചെയ്യുന്നുണ്ട്. കൂടാതെ ശക്തമായ എൻഫോഴ്സ്മെന്റ് പ്രവർത്തനങ്ങളിലൂടെ വ്യാജക്കള്ളിന്റെ ഉല്പാദനവും വിപണനവും തടയുന്നതിനായി നടപടികൾ സ്വീകരിക്കുകയും ചെയ്തിട്ടുണ്ട്.
(ബി)	പാലക്കാട് ഗോപാലപുരത്തെ ഷാപ്പിൽ കൃത്രിമ മധുരം കലർത്തിയ കള്ള് പിടികൂടിയ കേസിൽ എന്ത് നടപടിയാണ് സ്വീകരിച്ചത്;	(ബി)	പാലക്കാട് ഗോപാലപുരം ഷാപ്പിൽ നിന്നും കൃത്രിമ മധുരം കലർത്തിയ കള്ള് പിടികൂടിയ കേസുകൾ കണ്ടെത്തിയിട്ടില്ല.
(സി)	ഓണത്തോടനുബന്ധിച്ച് സംസ്ഥാനത്ത് വ്യാജമദ്യത്തിന്റെ ഒഴുക്ക് തടയുന്നതിന് സ്പെഷ്യൽ എൻഫോഴ്സ്മെന്റ് ഡ്രൈവ് നടത്തിയിരുന്നോ; എങ്കിൽ പ്രസ്തുത ഡ്രൈവിൽ എത്ര ലിറ്റർ വ്യാജമദ്യമാണ് പിടികൂടിയത്?	(സി)	ഓണത്തോടനുബന്ധിച്ച് സംസ്ഥാനത്ത് സ്പെഷ്യൽ എൻഫോഴ്സ്മെന്റ് ഡ്രൈവ് നടത്തിയിരുന്നു. ഈ സ്പെഷ്യൽ ഡ്രൈവ് കാലയളവിൽ സംസ്ഥാനത്ത് 1527 ലിറ്റർ വ്യാജമദ്യം പിടികൂടിയിട്ടുണ്ട്.

Handwritten signature

സെക്ഷൻ ഓഫീസർ